



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३०] काठमाडौं, चैत १६ गते २०३७ साल [अतिरिक्ताङ्क ७३+ (क)

श्री ५ को सरकार
जल श्रोत मन्त्रालयको
सूचना

महाकाली सिंचाइ विकास समिति (गठन) आदेश, २०३७

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “महाकाली सिंचाइ विकास समिति (गठन) आदेश, २०३७” रहेको छ ।
(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस आदेशमा “परियोजना” भन्नाले

“श्री ५ को सरकारबाट स्वीकृत महाकाली सिंचाइ विकास परियोजना” सम्झनुपर्छ ।

३. समितिको गठन : (१) महाकाली सिंचाइ विकास समिति (यस पछि समिति भनिएको) नामको एक समिति गठन गरिएको छ ।

(२) उपदफा (१) बमोजिम समितिमा देहायका सदस्यहरू रहनेछ न:-

(क) सचिव, जलश्रोत मन्त्रालय - अध्यक्ष

(ख) प्रतिनिधि, अर्थ मन्त्रालय - सदस्य

आधिकारिक रूपमा विभागबाट प्रमाणित गरिएपछि मात्र लागु हुनेछ ।

- (ग) प्रतिनिधि, राष्ट्रिय योजना आयोगको सचिवालय – सदस्य
- (घ) प्रतिनिधि, खाद्य तथा कृषि मन्त्रालय – सदस्य
- (ड) महानिर्देशक, सिचाइ तथा जलवायु विज्ञान विभाग – सदस्य
- (च) परियोजना प्रमुख, महाकाली सिचाइ विकास परियोजना – सदस्य-सचिव

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिको सदस्यहरू थपथट वा हेरफेर गर्न सक्नेछ ।

(४) समितिको आमन्त्रणमा स्वदेशी वा विदेशी विशेषज्ञ समितिको बैठकमा पर्यवेक्षकको रूपमा भाग लिन सक्नेछ ।

४. समितिको काम, कर्तव्य र अधिकार : (१) श्री ५ को सरकार र अन्तर्राष्ट्रिय विकास संस्थाको बीचमा भएको सम्झौताबमोजिम परियोजना सञ्चालन गर्नु समितिको कर्तव्य हुनेछ ।

(२) उपदफा (१) मा उल्लिखित कर्तव्य पालनको लागि समितिले देहायक कार्यहरू गर्न सक्नेछ :–

- (क) परियोजनाको सञ्चालनको सम्बन्धमा नीति निर्धारण गर्ने र कार्यान्वयनमा रेखदेख पुऱ्याउने ।
- (ख) परियोजना सञ्चालन गर्नको लागि श्री ५ को सरकार र अन्तर्राष्ट्रिय विकास संस्था बीचको ऋणसम्बन्धी सम्झौता र सोसित संलग्न सहायक पत्रहरूमा उल्लिखित कामहरू गर्ने ।
- (ग) महाकाली नहरको विस्तार, निर्माण र मर्मत गर्ने ।
- (घ) महाकाली नहरबाट उपलब्ध हुने पानी खेत खेतमा पुऱ्याउने । नहर, ढल (क्यानल ड्रेनेज) तथा तत्सम्बन्धी अन्य निर्माण कार्यहरू गर्ने ।
- (ड) महाकाली नहर सञ्चालन गर्ने तथा सो नहर संरक्षण गर्न आवश्यक कामहरू गर्ने ।
- (च) खेतमा गर्नु पर्ने निर्माण कार्य (फार्मडीच) सम्बन्धित कृषकद्वारा वा स्थानीय गाउँ पञ्चायतद्वारा गराउने व्यवस्था गर्ने ।
- (छ) खेत खेतमा पानी पुऱ्याउन पानी उपयोग टोलीको गठन गर्ने ।
- (ज) सिचाइ सुविधा उपलब्ध भएको क्षेत्रमा पानी दस्तूर तोक्ने र सो दस्तूर उठाउने व्यवस्था मिलाउने ।
- (झ) परियोजना क्षेत्रमा सघन कृषि विकास कार्यक्रम सञ्चालन गर्ने ।
- (ञ) कृषिको लागि ऋण तथा अन्य साधनहरू सुलभ गराउने ।
- (ट) कृषकहरूलाई आधुनिक कृषि प्रणाली बारे बोध गराउने ।

आधिकारीकृत मुद्रण विभागबाट प्रमाणित गरिएपछि मात्र लागु हुनेछ ।

- (ठ) कृषि विकासको लागि आवश्यक तथ्याङ्कहरू संकलन गर्ने ।
- (ड) आवश्यक स्थानहरूमा सडक र तत्सम्बन्धी अन्य निर्माण कार्यहरू गर्ने ।
- (ढ) परियोजनाको संचालन गर्न आवश्यक पर्ने कर्मचारी नियुक्त गर्ने तथा कर्मचारीहरूलाई आवश्यक तालीमको व्यवस्था गर्ने ।
- (ण) परियोजनाको कार्यप्रगतिको वाष्पिक प्रतिवेदन श्री ५ को सरकारसमक्ष पेश गर्ने ।
- (त) परियोजना कार्यान्वयनको लागि अन्य आवश्यक कार्यहरू गर्ने ।

५. समितिको बैठक र निर्णय : (१) समितिको बैठक अध्यक्षले तोकेबमोजिम बस्नेछ ।

- (२) समितिको कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिने छ ।
- (३) समितिको बैठकको अध्यक्षता अध्यक्षले गर्नेछ र निजको अनुपस्थितिमा समितिको बैठकमा उपस्थित सदस्यहरूले आफूमध्येबाट छानेको व्यक्तिले अध्यक्षता गर्नेछ ।
- (४) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(५) समितिको निर्णय समितिको सदस्य-सचिवद्वारा प्रमाणित गरिनेछ ।

(६) समितिको बैठकमा अपनाउने अन्य कार्यविधि समिति आफैले निर्धारण गर्नेछ ।

६. समितिको कोष : (१) समितिको कोषमा देहायको रकमहरू रहनेछन् र समितिको सबै खर्च सो कोषबाट व्यहोरिने छः—

- (क) श्री ५ को सरकारबाट प्राप्त रकम,
- (ख) श्री ५ को सरकारमार्फत अन्तर्राष्ट्रिय विकास संस्थाबाट प्राप्त रकम,
- (ग) समितिले अन्य कुनै श्रोतबाट प्राप्त गरेको रकम ।

(२) समितिको कोषको सञ्चालन समितिले बनाएको नियमबमोजिम हुनेछ ।

७. लेखा र लेखापरीक्षण : (१) समितिको आय-व्ययको लेखा श्री ५ को सरकारले अपनाएको तरीकाबमोजिम राखिनेछ ।

(२) समितिको लेखापरीक्षण प्रचलित कानूनबमोजिम हुनेछ ।

(३) श्री ५ को सरकारले चाहेमा जुनसुकै बखत पनि समितिको हिसाब किताब जाँच्न वा जाँचाउन सक्नेछ ।

आधिकारिक ~~मुद्रित~~ विभागबाट प्रमाणित गरिएपछि मात्र लागु हुनेछ ।

८. अधिकार प्रत्यायोजन : समितिले आवश्यकता अनुसार आफ्नो सबै वा केही अधिकार समितिको कुनै सदस्य वा सदस्यहरूको उप समिति वा समितिका कुनै कर्मचारी वा परियोजनाका कुनै अधिकृतलाई प्रत्यायोजन गर्न सक्नेछ ।
९. नियम बनाउने अधिकार : समितिले आफ्नो कार्य सञ्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।
१०. श्री ५ को सरकारसँग सम्पर्क : समितिले श्री ५ को सरकारसँग सम्पर्क राख्दा जलश्रोत मन्त्रालय मार्फत राख्नु पर्नेछ ।
११. समितिको कार्यालय : समितिको प्रधान कार्यालय काठमाडौंमा र परियोजना कार्यालय महेन्द्र नगर (कञ्चनपुर) मा रहनेछ ।

आज्ञाले—

पशुपतिप्रताप शाह

श्री ५ को सरकारको सचिव

१२८

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।